

Davosa güclülər, dəyər verilən liderlər dəvət edilir

Dünya İqtisadi Forumunda iştirak etmək həm də yüksək beynəlxalq nüfuzun göstəricisidir

"2025-ci ilin Dünya İqtisadi Forumu "Ağıllı Əsr üçün əməkdaşlıq" mövzusunda global çağırışlara toxunacaq. Forumda iqtisadi artımın yenidən başlaması, yeni texnologiyaların tətbiqi, geosiyasi gərginliklər və iqlim dəyişikliyinə sürətləndirilməsi fonunda sosial və iqtisadi dayanıqlılığın gücləndirilməsi müzakirə olunacaq".

Bu sözləri "Azərbaycan" qəzetinə Milli Məclisin İqtisadi siyasət, sənaye və sahibkarlıq komitəsinin sədr müavini Azər Badamov deyib. Deputat bildirib ki, bu baxımdan Davos İqtisadi Forumu ölkələrin öz iqtisadi imkanlarını təqdim etməsi üçün çox vacib platformadır. Bu platformada iştirakımızın çox böyük əhəmiyyəti var. Onun fikrincə, ümumiyyətlə, Dünya İqtisadi Forumu iqtisadi olduğu qədər də siyasi əhəmiyyət daşıyır. Çünki foruma dövlət və hökumət başçıları, rəsmi nümayəndələr, biznes strukturlarının rəhbərləri, bir sözlə, 130 ölkədən 3000-ə yaxın yüksək səviyyəli nüma-

yəndə toplaşacaq. "Forum çərçivəsində iqtisadi mövzularla yanaşı, siyasi məsələlər də müzakirə olunur. Dövlət başçımızın da bu forumda iştirakı çox əhəmiyyətlidir. Davos etdiyi səfərin ilk günündə dövlət başçımız Çinin CGTN kanalına verdiyi müsahibədə global əhəmiyyət daşıyan bir çox məsələyə münasibət bildirib. Azərbaycan Prezidentinin iqtisadi forum çərçivəsində digər ölkələrin və global şirkətlərin rəhbərləri ilə görüşləri də önəmli xarakter alıb. Prezident İlham Əliyev yanvarın 20-də Davosda "OliverWyman Group" şirkətinin baş icraçı direktoru Nik Studer ilə görüşü şirkətin



ölkəmişlə əməkdaşlıq imkanlarının müzakirəsi baxımından çox əhəmiyyətlidir", - deyərək deputat əlavə edib.

A.Badamov qeyd edib ki, Prezident İlham Əliyevin tədbir çərçivəsində bir çox görüş keçirəcəyi, ölkəmişlə əməkdaşlığın genişləndirilməsinə dair müzakirələr aparacağı gözlənilir. Onu da qeyd edək ki, Azərbaycanın investisiya və biznes mühiti istər daxili, istərsə də xarici investorlar üçün əlçatandır.

Deputat hesab edir ki, Davos İqtisadi Forumu Azərbaycanı beynəlxalq arenada tanımaq baxımından bir fürsətdir: "Forumun hesabatları Azərbaycanın iqtisadi biznes mühitini müsbət dəyərləndirir. Təbii ki, bu, ölkəmişdə yaranmış azad və rəqəbətbəliyyətli iqtisadi mühitlə bağlıdır. Bu forumda da iştirakımız ölkəmişin iqtisadiyyatının global çağırışlara uyğunlaşdırılmasına və investisiyaların cəlb edilməsinə töhfə verəcəkdir. Forum çərçivəsində dövlət başçılarının siyasi mövzularda müzakirələr aparması bir çox global xarakterli məsələlərin həll olunmasına imkan verir. Eyni zamanda regional məsələlərin müzakirəsi yeni əməkdaşlığın formalaşmasına və ölkəmişin nüfuzunun daha da artmasına xidmət edir".

*Əsmər QARDAŞXANOVA,
"Azərbaycan"*